



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

**របាយការណ៍
ស្តីពី
សភាពការណ៍កសិកម្ម រុក្ខាប្រមាញ់ និងនេសាទ
ប្រចាំឆមាសទី១ ឆ្នាំ២០២០ និងទិសដៅអនុវត្តបន្ត**

I- សភាពការណ៍រួម

នៅក្នុងឆមាសទី១ ឆ្នាំ២០២០នេះ ការងារបង្កបង្កើនផលស្រូវរដូវវស្សាធ្វើការដាំដុះបានចំនួន ១ ៥៧៤ ៨១៨ហិ.ត ស្មើនឹង៦០,៨៥% នៃផែនការចំនួន ២ ៥៨៨ ១៣០ហិ.ត និងស្ថានភាពទឹកភ្លៀងធ្លាក់នៅក្នុងតំបន់ពីកម្រិតខ្សោយទៅបង្ហូរ នៅតាមរាជធានី-ខេត្ត។ រីឯការចូលរួមទប់ស្កាត់បទល្មើសផ្សេងៗទៀតជាពិសេសបទល្មើសព្រៃឈើ បទល្មើសផលផល ក្រោមកិច្ចសហការជាមួយគណៈកម្មការអន្តរក្រសួង ព្រមទាំងបទល្មើសចលនាសត្វដោយខុសច្បាប់ត្រូវបានអនុវត្តប្រកប ដោយប្រសិទ្ធភាព។ ចំណែកឯការចុះធ្វើអធិការកិច្ចដ៏-ថ្នាក់កសិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបាន ប្រព្រឹត្តទៅក្រោមកិច្ចសហប្រតិបត្តិការយ៉ាងល្អប្រសើរជាមួយក្រសួង ស្ថាប័នពាក់ព័ន្ធ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ និងសហគមន៍កសិកម្មទៅតាមភារកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងឆមាសទី១ ឆ្នាំ២០២០ នេះ គឺ បានរៀបចំកិច្ចប្រជុំសំខាន់ៗ រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។ ចំពោះលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំឆ្នាំ២០២០ រួមទាំងការចូលរួមអនុវត្ត កំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានក្នុងឆមាសទី១ ឆ្នាំ២០២០នេះ មានដូចតទៅ៖

II- លទ្ធផលសម្រេចបានតាមបណ្តាផ្នែក

១ លទ្ធផលផ្នែកដាំដុះ

១.១ ផលិតកម្មដំណាំស្រូវរដូវវស្សា

ល្បឿនការងារបង្កបង្កើនផលដំណាំស្រូវរដូវវស្សាគិតត្រឹមថ្ងៃទី២៥ ខែមិថុនា ឆ្នាំ២០២០ មានលម្អិតដូចខាងក្រោម៖

- ផ្ទៃដីភ្ជួររាស់សម្រេចបានចំនួន ២ ០៤០ ៨២៤ហិ.ត ក្នុងនោះភ្ជួររាស់ដោយគោ-ក្របីមានចំនួន ៧ ៦៤៣ហិ.ត និងដោយគ្រឿងយន្តមានចំនួន ២ ០៣៣ ១៨១ហិ.ត លើសឆ្នាំមុនចំនួន ៤៩២ ០៩០ហិ.ត
- ផ្ទៃដីសាបសម្រេចបានចំនួន ៤ ៨២៨ហិ.ត តិចជាងឆ្នាំមុនចំនួន ១ ៧២១ហិ.ត
- ផ្ទៃដីស្ទឹង និងព្រោះសម្រេចបានចំនួន ១ ៥៧៤ ៨១៨ហិ.ត ស្មើនឹង៦០,៨៥% នៃផែនការចំនួន ២ ៥៨៨ ១៣០ហិ.ត លើសឆ្នាំមុនចំនួន ២៩០ ៨៥៦ហិ.ត។

១.២ ដំណាំរួមផ្សំ និងដំណាំឧស្សាហកម្មរដូវវស្សា

-ដំណាំរួមផ្សំអនុវត្តបានសរុបចំនួន ៤១ ០៧៧ហិ.ត ស្មើនឹង៨៣,១២% នៃផែនការចំនួន ៤៩ ៤២០ហិ.ត លើស ឆ្នាំមុនចំនួន ៩ ៩៥៨ហិ.ត

-ដំណាំឧស្សាហកម្មអនុវត្តបានសរុបចំនួន ៥៩៦ ៨៤៩ហិ.ត ស្មើនឹង៦៨,២៤% នៃផែនការចំនួន ៨៧៤ ៥៩៥ហិ.ត លើសឆ្នាំមុនចំនួន ២៧ ៨៩៩ហិ.ត។

១.៣ ការនាំចេញអន្តរ

បរិមាណនាំចេញអង្ករបានចំនួន ៣៩៧ ៦៦០តោន មានការកើនឡើងចំនួន ១១៦ ១២២តោន (+៤១,២៥%) ច្រើន ជាងបរិមាណនាំចេញក្នុងឆមាសទី១ ឆ្នាំ២០១៩ ចំនួន ២៨១ ៥៣៨តោន និងនាំចេញទៅកាន់ទិសដៅចំនួន ៥៦ប្រទេស ក្នុង

នោះប្រទេសចិនលំដាប់ទី១ (១៤៧ ៩៤៩តោន) ប្រទេសបារាំងលំដាប់ទី២ (៥១ ១៧៥តោន) ប្រទេសហ្គាបុងលំដាប់ទី៣ (២៣ ៦៩១តោន) ប្រទេសម៉ាឡេស៊ីលំដាប់ទី៤ (២១ ៩០៤តោន) ប្រទេសអូស្ត្រាលីលំដាប់ទី៥ (១៨ ៨១៩តោន) ប្រទេសណេដឺឡែនលំដាប់ទី៦ (១៦ ០២៦តោន) ប្រទេសវៀតណាមលំដាប់ទី៧ (១២ ៨៣៦តោន) ប្រទេសអង់គ្លេសលំដាប់ទី៨ (១០ ៥៣៤តោន) ប្រទេសប៊ូឡូញលំដាប់ទី៩ (៩ ៩៤៥តោន) និងប្រទេសប្រិយណេលំដាប់ទី១០ (៩ ៤៥០តោន) ហើយបច្ចុប្បន្នក្រុមហ៊ុនបាននាំចេញអង្ករមានចំនួន ៦៦ក្រុមហ៊ុន។

២ ផ្នែកផលិតកម្មកៅស៊ូ

២.១ ផ្ទៃដីកៅស៊ូ

- ផ្ទៃដីកៅស៊ូសរុបចំនួន ៤០៤ ៧០១ហិ.ត ក្នុងនោះ ផ្ទៃដីចៀរជ័រចំនួន ២៥០ ១០៧ហិ.ត ស្មើនឹង៦២% និងផ្ទៃដីថែទាំចំនួន ១៥៤ ៥៩៤ហិ.ត ស្មើនឹង៣៨%។

២.២ ផលិតកម្មកៅស៊ូ

- ផលិតផលជ័រកៅស៊ូសម្រេចបានចំនួន ៩៧ ៩៣៦តោន កើនឡើងចំនួន ១៥ ២៥៨តោន ស្មើនឹង១៨% ធៀបធៀបឆមាសទី១ ឆ្នាំ២០១៩។

២.៣ ការនាំចេញកៅស៊ូ

- បរិមាណបញ្ជូញលក់សម្រេចបានចំនួន ៩៧ ១៧៥តោន បានកើនឡើងចំនួន ១៤ ៤៤៧តោន ស្មើនឹង១៧% ធៀបឆមាសទី១ ឆ្នាំ២០១៩។

២.៤ តម្លៃកៅស៊ូ

- តម្លៃលក់មធ្យមក្នុងខែមិថុនា គឺ ១ ១៩៣ដុល្លារ/តោន កើនឡើងចំនួន ៥ដុល្លារ/តោន ស្មើនឹង០,៤៣% ធៀបខែមុន និងថយចុះចំនួន ២១០ដុល្លារ/តោន ស្មើនឹង១៥% បើធៀបខែមិថុនា ឆ្នាំ២០១៩

- តម្លៃលក់មធ្យមក្នុងឆមាសទី១ គឺ ១ ៣១៤ដុល្លារ/តោន បានថយចុះចំនួន ៩ដុល្លារ/តោន ស្មើនឹង១% ធៀបឆមាសទី១ ឆ្នាំ២០១៩

- តម្លៃប្រមូលទិញជ័រកៅស៊ូគ្រួសារចម្ការក្នុងខែមិថុនា គឺទឹកជ័រ (DRC 100%) មានការប្រែប្រួលពី ៤ ០០០\$/គ.ក្រ ដល់ ៤ ៦៧៥\$/គ.ក្រ និងជ័រកក (DRC50%) មានការប្រែប្រួលពី ១ ៧៣៨\$/គ.ក្រ ដល់ ២ ១០០\$/គ.ក្រ។

៣ ផ្នែកព្រៃឈើ

៣.១ ការងារព្រៃឈើ

- បានទាញយករូបភាពផ្កាយរណប (Landsat8) ឆ្នាំ២០១៩ ចំនួន ២៧ផ្ទាំង (Landsat8) ឆ្នាំ២០២០ ចំនួន ២២ផ្ទាំង និង Sentinel2 ឆ្នាំ២០២០ ចំនួន ១០ផ្ទាំងសម្រាប់វាយតម្លៃគម្របព្រៃឈើឆ្នាំ២០២០

- បានស្នើសុំប្រកាសស្តីពីការបង្កើត និងការគ្រប់គ្រងព្រៃសហគមន៍ចំនួន ៥កន្លែងមានផ្ទៃដីសរុបទំហំ ៣ ៨៩០,៣៦ហិ.ត ស្ថិតនៅក្នុងខេត្តកំពង់ស្ពឺ

- បានចុះពិនិត្យ និងផ្ទៀងផ្ទាត់តំបន់សក្តានុពលព្រៃសហគមន៍ចំនួន ៥កន្លែង មានផ្ទៃដីសរុបទំហំ ១ ២៣៦,១៩ហិ.ត ស្ថិតនៅខេត្តកំពង់ស្ពឺ ស្វាយរៀង និងខេត្តកំពត

- បានចុះផ្សព្វផ្សាយស្តីពីការគ្រប់គ្រងព្រៃឈើចំនួន ៣កន្លែងមានសហគមន៍ព្រៃឈើប្រាំបីមុម សហគមន៍ព្រៃឈើរំដួលថ្មី និងសហគមន៍ព្រៃឈើជីក្រហមគិរីវ័ន្ត ខេត្តកំពង់ស្ពឺមានអ្នកចូលរួមចំនួន ១៩៣នាក់ (ស្រី១១៤នាក់)

- បានផ្តល់ប័ណ្ណសម្គាល់សិទ្ធិប្រើប្រាស់រណារយន្ត និងយានយន្តជូនក្រុមហ៊ុនចំនួន ១០ក្រុមហ៊ុន និងអ្នកស្នើសុំចំនួន ២នាក់ មានរណារយន្តចំនួន ១២៥គ្រឿង និងយានយន្តចំនួន ១១៦គ្រឿង

- បានផ្តល់លិខិតបើកផ្លូវដឹកជញ្ជូនផល អនុផលព្រៃឈើជូនក្រុមហ៊ុនចំនួន ៥ក្រុមហ៊ុន និងអ្នកស្នើសុំចំនួន ១១នាក់ ក្នុងនោះឈើហ៊ុបមូលចំនួន ៤ ៥៩៦ម^៣ ឈើអារចំនួន ៦ ៤២៣ម^៣ ឈើជ្រុងចំនួន ១ ៤៩១ម^៣ ក្រាក់ចំនួន ៦៣ម^៣ គល់ឈើចំនួន ៤ម^៣ កូនក្រឡឹងចំនួន ៥២ដើម កូនឈើចំនួន ១០១ ៧៦៨ដើម បង្គោលក្រាក់ចំនួន ៣១១ដើម ជន្លង់ប្រេចចំនួន ១៦៣ដើម ចំនៀរឈើចំនួន ១៣១ដើម អុសចម្រុះចំនួន ២៤ ៦៤៩ស្នែរ ជ័រទឹកចំនួន ៥១៨តោន ឫស្សីព្រៃ-ឃ្មៃចំនួន ៧៣៩តោន ពកចំនួន ២០៤គ.ក្រ គល់ឈើចំនួន ៩ ៣៧៦គ.ក្រ ធ្មូងចំនួន ៤១ ៨៥៥គ.ក្រ ផ្តៅចំនួន ៣ ០០០គ.ក្រ ម្រះព្រៅចំនួន ២ ៧៨០គ.ក្រ តុចំនួន ១គ្រឿង ទូចំនួន ៨គ្រឿង កៅអីចំនួន ១២គ្រឿង គ្រែចំនួន ៤គ្រឿង សន្លឹកទ្វារចំនួន ២១សន្លឹក ចំនៀរឈើចំនួន ៣ ១១០សន្លឹក ចូរ្តាចំនួន ៤គ្រាប់ និងគ្រោងទ្វារចំនួន ៤វង់។

៣.២ ការងារអភិរក្សសត្វព្រៃ

- បានចុះសិក្សាស្រាវជ្រាវ និងតាមដានវត្តមានសត្វព្រៃចំនួន ២លើកនៅតំបន់សហគមន៍ព្រៃឈើ អណ្តូងព្រះនាង ខេត្តរតនគិរី និងតំបន់សហគមន៍កំពង់ស្រឈោរ ខេត្តព្រះវិហារដោយកត់ត្រានូវចំនិកសត្វចំនួន ៧៤ប្រភេទ បក្សីចំនួន ១៣០ប្រភេទ និងឧរុសត្វចំនួន ៧៣ប្រភេទ

- បានចេញលិខិតអនុញ្ញាតថែរក្សាសត្វព្រៃជាលក្ខណៈគ្រួសារចំនួន ៦៩ច្បាប់ ក្នុងនោះ ៦៦ច្បាប់សម្រាប់ ថែរក្សា សត្វត្រចៀកកាំ និង៣ច្បាប់សម្រាប់ការថែរក្សាសត្វព្រៃប្រភេទផ្សេងទៀតមានទីតាំងស្ថិតនៅរាជធានីភ្នំពេញ ខេត្តកោះកុង កំពត បាត់ដំបង ពោធិ៍សាត់ រតនគិរី កំពង់ចាម សៀមរាប កណ្តាល និងខេត្តបន្ទាយមានជ័យ

- បានចេញលិខិតអនុញ្ញាតដឹកជញ្ជូនសត្វព្រៃក្នុងស្រុកចំនួន ៩សន្លឹកមានស្វាគ្គាមចំនួន ៣ ០៥០ក្បាល និងសត្វ ប្រូកចំនួន ៧៣៦ក្បាល និងលិខិតអនុញ្ញាតដឹកជញ្ជូនសត្វព្រៃសម្រាប់នាំចេញទៅក្រៅប្រទេសចំនួន ១៧សន្លឹក (ពន្យារ ចំនួន ៣សន្លឹក) មានសត្វស្វាគ្គាមចំនួន ៧ ០១៨ក្បាល។

៣.៣ កសិដ្ឋានចិញ្ចឹម បង្ការពូជសត្វស្វាគ្គាម និងការសង្គ្រោះសត្វព្រៃ

- ក្រុមហ៊ុនចំនួន ៧មានកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាគ្គាមយកកូននាំចេញចំនួន ៨ទីតាំង ស្ថិតនៅរាជធានីភ្នំពេញ ខេត្តសៀមរាប កំពង់ចាម កំពង់ស្ពឺ ពោធិ៍សាត់ កំពង់ឆ្នាំង និងខេត្តកំពង់ធំចំនួន ២ទីតាំង មានសត្វស្វាគ្គាមសរុបចំនួន ៦៥ ៩០០ក្បាល ក្នុងនោះកូនកើតក្នុងខែចំនួន ៣ ៦២០ក្បាល ដឹកជញ្ជូនក្នុងស្រុកចំនួន ៣ ០៥០ក្បាល និងដឹកជញ្ជូនឆ្ពោះទៅកាន់មាត់ច្រកទ្វារអន្តរជាតិសម្រាប់នាំចេញទៅក្រៅប្រទេសចំនួន ៦ ៦៥៨ក្បាល

- នៅឧទ្យានសួនសត្វ និងមជ្ឈមណ្ឌលសង្គ្រោះសត្វព្រៃភ្នំតាម៉ៅមានសត្វព្រៃសរុបចំនួន ១ ៨៩៦ក្បាល (បក្សី ចំនួន ៥៦ប្រភេទ ចំនិកសត្វចំនួន ៤៦ប្រភេទ និងល្អិតចំនួន ១៦ប្រភេទ) សង្គ្រោះសត្វចិញ្ចឹមចំនួន ១ ០៣៧ក្បាល ព្យាបាល សត្វព្រៃរូសឈើចំនួន ១៧៩ក្បាល ស្ថាប័នរដ្ឋាភិបាលស្រាវជ្រាវសត្វព្រៃ និងដោះលែងទៅព្រៃធម្មជាតិវិញនូវសត្វព្រៃគ្រប់ប្រភេទ ចំនួន ៥៥៥ក្បាល

- គម្រោងអភិរក្សក្រពើកម្ពុជាក្នុងកិច្ចសហការជាមួយអង្គការ FFI បានល្អិតនៅតំបន់ដែនជម្រកក្រពើសំខាន់ៗ ចំនួន ៥ គឺ អាវ៉ែង ឆាយរាប តំបន់ស្តារក្រពើស្ទឹងដាច់ ស្ទឹងខៀវ (ខេត្តកោះកុង) និងអូរសោម (ខេត្តពោធិ៍សាត់)

- បានរកឃើញសំបុកក្រពើភ្នំ ១សំបុកមានពងចំនួន ២២គ្រាប់នៅបឹងវាលវែង អូរសោម ខេត្តពោធិ៍សាត់ និង ស្រាវជ្រាវវត្តមានក្រពើភ្នំនៅក្នុងខេត្តស្ទឹងត្រែងដោយរកឃើញស្នាមជើងក្រពើភ្នំចំនួន ៣កន្លែង

- បានជួសជុលផ្លូវដោយក្រាលក្រសក្រហមសរុបប្រវែង ៧,៨០គីឡូម៉ែត្រ និងកាប់គ្នារអនាម័យព្រៃទំហំ ១៧,៥២ហិ.ត នៅក្នុងតំបន់សួនសត្វ។

៣.៤ ការងារដាំដើមឈើ

- បាននិងកំពុងថែទាំប្រឡាយប្រវែង ១៨ ០០០ម៉ែត្រ ក្នុងនោះប្រឡាយជីកឆ្នាំ២០១៨ ប្រវែង ១០ ០០០ម៉ែត្រ និង ឆ្នាំ២០១៩ មានប្រវែង ៨ ០០០ម៉ែត្រ ស្ថិតនៅខេត្តកំពង់ធំ នឹងខេត្តព្រះសីហនុ និងគម្រោង ជីកប្រឡាយការពារចម្ការ ឈើគ្រឿងនៅស្ថានីយផ្សព្វផ្សាយ និងស្តារព្រៃឈើអន្លង់ថ្ម ខេត្តកំពង់ធំប្រចាំឆ្នាំ២០២០ សម្រេចបានប្រវែង ៣ ៦០០ ម៉ែត្រ

- បាននិងកំពុងថែទាំចម្ការឈើសរុប ៩៣២ហិ.ត ក្នុងនោះចម្ការពូជឈើ ៨៩ហិ.ត ឡូត៍បង្ហាញកសិ-រុក្ខកម្មទំហំ ៤៩ហិ.ត ចម្ការឈើដាំទំហំ ៧៥៤ហិ.ត និងចម្ការរុក្ខទិវា ០៩ កក្កដាទំហំ ៤០ហិ.ត ស្ថិតក្នុងខេត្តកំពត កណ្តាល សៀមរាប ព្រះសីហនុ ស្វាយរៀង កំពង់ធំ និងខេត្តក្រចេះ

- បានបណ្តុះកូនឈើគ្រប់ប្រភេទចំនួន ៤៤៥ ៤៥៥ដើម ក្នុងនោះថ្នាលបណ្តុះកូនឈើតាមបណ្តាខណ្ឌរដ្ឋបាល ព្រៃឈើនៅទូទាំងប្រទេសចំនួន ២៨៤ ០១៥ដើម និងថ្នាលបណ្តុះកូនឈើចំនួន ៦កន្លែងក្នុងខេត្តចំនួន ៥រួមមាន៖ ខេត្ត ពោធិ៍សាត់ កំពង់ធំ តាកែវ កំពង់ចាម និងខេត្តកណ្តាល ២កន្លែងសរុបចំនួន ១៥៦ ៤៤០ដើម។

៣.៥ ការងារនីតិកម្មនិងវិវាទ

- សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃសរុបចំនួន ៨០៧ករណី ដោយពិន័យអន្តរការណ៍ចំនួន ៣១៦ករណី និងបញ្ជូនទៅតុលាការចំនួន ៤៩១ករណី

- ចំពោះវត្តតាងនៃបទល្មើសព្រៃឈើដែលបានចាប់ឃាត់ និងដកហូតរួមមានឈើមូល-ជ្រុងសរុបចំនួន ៦១ម^៣ ឈើអារចំនួន ១ ៦៥៦ម^៣ (ចំនួន ៧៣៣ករណី) ផ្ទៃដីព្រៃឈើកាប់រានមានទំហំ ៧៧២ហិ.ត មានចំនួន ៤៧ករណី គឺខេត្ត ស្ទឹងត្រែងចំនួន ៤ករណី ក្រចេះចំនួន ១៣ករណី សៀមរាបចំនួន ៨ករណី កំពង់ស្ពឺចំនួន ២ករណី ព្រះសីហនុចំនួន ៤ករណី កំពង់ឆ្នាំងចំនួន ៨ករណី រតនគិរីចំនួន ២ករណី បន្ទាយមានជ័យចំនួន ១ករណី និងខេត្តព្រះវិហារចំនួន ៥ករណី។ វត្តតាងសត្វព្រៃបានចាប់ឃាត់ចំនួន ១ ២៧៦ក្បាល និង៨៦០គ.ក្រ មានចំនួន ២៦ករណី គឺក្រុមអន្តរាគមន៍



បង្ក្រាបបទល្មើសសត្វព្រៃចលិតនៃរដ្ឋបាលព្រៃឈើចំនួន ២០ករណី ខណ្ឌរដ្ឋបាលព្រៃឈើខេត្តរតនគិរីចំនួន ៣ករណី កោះកុងចំនួន ១ករណី ក្រចេះចំនួន ១ករណី និងខណ្ឌរដ្ឋបាលព្រៃឈើខេត្តកំពង់ស្ពឺចំនួន ១ករណី និងអនុផលព្រៃឈើ ព្រមទាំងសម្ភារផ្សេងៗមួយចំនួនទៀត។

៣.៦ ការងារខស្សហកម្មនិងពាណិជ្ជកម្ម

- បានបង្កើតរោងសន្និធិលក់ចែកចាយផល អនុផលព្រៃឈើប្រភេទធំ (ច្រកចេញចូលតែមួយ) ចំនួន ១១១៨ធានី- ខេត្ត គឺរាជធានីភ្នំពេញ ខេត្តតាកែវ ស្វាយរៀង រតនគិរី ព្រៃវែង កំពង់ធំ កណ្តាល កំពង់ស្ពឺ កំពង់ចាម ត្បូងឃ្មុំ និងខេត្តសៀមរាប ស្មើនឹង១៤កន្លែង

- បានបង្កើតរោងម៉ាស៊ីនអារកែច្នៃឈើ និងឡផ្សេងចំនួន ៨កន្លែង និងពន្យារសុពលភាពរោងម៉ាស៊ីនអារ កែច្នៃ ឈើចំនួន ៩កន្លែង

- ក្រុមហ៊ុនចំនួន ៦បាននាំចេញផលិតផលរានទេវតា ឈើកែច្នៃ និងជីវទឹកទៅក្រៅប្រទេសចំនួន ១ ១១៤ម^៣ និងជីវទឹកចំនួន ២២០តោន

- ក្រុមហ៊ុនចំនួន ៤បាននាំចូលឈើកែច្នៃមានបរិមាណចំនួន ១ ២១១ម^៣

- បានផ្តល់ទិដ្ឋាការអាជ្ញាប័ណ្ណនាំចេញជូនក្រុមហ៊ុនចំនួន ៨មានបរិមាណឈើកែច្នៃសរុបចំនួន ១ ៥០៦ម^៣ប្រេងខ្យល់ កាត់ជាកង់ៗចំនួន ១ ៥០០ស្ទែរ និងជីវទឹកចំនួន ២៦៤តោន

- បានផ្តល់ទិដ្ឋាការអាជ្ញាប័ណ្ណនាំចូលជូនក្រុមហ៊ុនចំនួន ៥មានបរិមាណឈើកែច្នៃ (MDF, Wood Panel, Dark Red Meranti, Doussie, Chanfuta) សរុបចំនួន ១ ៦៩៥ម^៣ ។

៣.៧ ការងារចំណូលព្រៃឈើ

- បានចំណូលពីថ្លៃសួយសារផលអនុផលព្រៃឈើចំនួន ៨ ៤១២ ២១៧ ៤៧០រៀល និង៤០៦ ៥៤៧,៥៩ ដុល្លារ។

៤ ផ្នែកផលិតកម្មសត្វ និងសុខភាពសត្វ

៤.១ ការងារផលិតកម្មសត្វ: បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោល លើជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជា លក្ខណៈគ្រួសារនៅតាមបណ្តាខេត្ត និងបន្តរៀបចំកែសម្រួលឯកសារបច្ចេកទេសចិញ្ចឹមគោ ជ្រូក មាន់ជាលក្ខណៈគ្រួសារ ព្រមទាំងតាមដានស្ថានភាពតម្លៃសត្វពីបណ្តារាជធានី-ខេត្តរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖ (ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់ ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សេងប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយ អំពីអត្ថប្រយោជន៍នៃការដាំដំណាំចំណីសត្វ ការធ្វើស្បែកដំណាំចំណីសត្វ ការផ្តល់ពូជស្បែកដល់កសិករ និងភ្នាក់ងារសុខភាព សត្វភូមិ និងចុះពិនិត្យ និងកែសម្រួលឡដីវឌ្ឍន៍ដែលបានសាងសង់រួចហើយ ដែលមានបញ្ហាបច្ចេកទេសនៅតាមខេត្ត គោលដៅ។

៤.២ ការងារសុខភាពសត្វ

• លទ្ធផលត្រួតពិនិត្យនិងបង្ក្រាបបទល្មើសសត្វនិងផលិតផលមានដើមកំណើតពីសត្វ៖ បទល្មើសសត្វនិងផលិត- ផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋានសុខភាព សត្វនិងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តចំនួន ១២២ករណី និងរាជធានី-ខេត្តចំនួន ២៥ បាននិងកំពុងអនុវត្តវិស្វកម្មវិស្វកម្មដោយបានបាញ់ថ្នាំរំងាប់មេរោគចំនួន ៨២ ៥៤៩លើក នៅតាមកសិដ្ឋានចិញ្ចឹមសត្វ ទឹកកន្លែងចិញ្ចឹមសត្វ សត្តយាគដ្ឋាន ទឹកកន្លែងលក់បក្សី និងកន្លែងផ្ទះជំងឺសត្វ។

• ការងារផ្សព្វផ្សាយបច្ចេកទេស៖ ប្រជុំណែនាំបច្ចេកទេសចិញ្ចឹមសត្វ និងជំងឺឆ្លងសត្វនៅតាមបណ្តាខេត្តចំនួន ៤ខេត្ត ប្រជុំណែនាំពីជំងឺផ្តាសាយបក្សីជាមួយកសិករនិងអ្នកពាក់ព័ន្ធនៅតាមបណ្តាខេត្តចំនួន ១០ខេត្ត បណ្តុះបណ្តាលវិធី សាស្ត្រផ្សព្វផ្សាយ និងការបង្កើតសម្ភារផ្សព្វផ្សាយនៅខេត្តចំនួន ១ខេត្ត។

• ការងារនីតិកម្ម និងវិវាទ

- បានប្រកាសស្តីពីនីតិវិធីនៃការផ្តល់លិខិតអនុញ្ញាត និងកំណត់ការគ្រប់គ្រងចំណីសត្វ វត្ថុធាតុដើម ឬសារធាតុ បន្ថែមដែលធ្វើពាណិជ្ជកម្ម ការផលិត និងធ្វើការលាយផ្សំបានចូលជាធរមាន

- បានរៀបចំប្រកាសស្តីពីនីតិវិធី និងសិទ្ធិពិន័យអន្តរការណ៍លើបទល្មើសសុខភាពសត្វ និងផលិតកម្មសត្វ និង បាននិងកំពុងរៀបចំលិខិតបទដ្ឋានគតិយុត្តមួយចំនួនទៀត។



៤.៣ ការងារស្រាវជ្រាវ

• ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ១០៦ក្បាល។ ចំណែកស្ថានីយពិសោធន៍បង្ហាញកម្ពុជា-ចិន មានជ្រូកសរុបចំនួន ១២២ក្បាល (គិតត្រឹមខែមីនា ឆ្នាំ២០២០)។ ចាប់ពីថ្ងៃទី១៥ ខែមេសា ឆ្នាំ២០២០ ស្ថានីយពិសោធន៍បង្ហាញកម្ពុជា-ចិន ពុំមានជ្រូកទៀតទេ ហើយត្រូវបានបិទទាំងស្រុងដោយសារមានការឆ្លងរាលដាលនៃជំងឺប៉េស្តូជ្រូកអាហ្វ្រិក។

• ការងារស្រាវជ្រាវរបស់ព្យាបាល៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបានទាន់ពេលវេលា អង្គការជំនាញតែងតែបានយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិងយកវត្ថុវិភាគនៅតាមកន្លែងដែលមានសត្វឈឺ និងងាប់ ឬនៅតាមសត្តយាតដ្ឋានសរុបចំនួន ៨ ៣៥០វត្ថុវិភាគ ដើម្បីធ្វើការវិភាគរកប្រភេទមេរោគបង្កជំងឺ ជាពិសេសមេរោគជំងឺផ្កាសាយបក្សី និងជំងឺប៉េស្តូជ្រូកអាហ្វ្រិក (ASF)។

៥ ផ្នែកជលផល

៥.១ លើកកម្មនេសាទ

៥.១.១ នេសាទទឹកសាប

- ដោយត្រីបានបញ្ចប់ត្រឹមចំនួន ១ ៥០០តោន ស្មើនឹង១២,៥០% នៃផែនការចំនួន ១២ ០០០តោន ប្រៀបធៀបឆមាសទី១ ឆ្នាំ២០១៩ ថយចុះចំនួន ៨៧០តោន
- នេសាទគ្រួសារក្នុងដែននេសាទអនុវត្តបានចំនួន ១៣២ ៩៥០តោន ស្មើនឹង៣៨,៥៤% នៃផែនការចំនួន ៣៤៥ ០០០តោន ប្រៀបធៀបឆមាសទី១ ឆ្នាំ២០១៩ ថយចុះចំនួន ៥៥០តោន
- នេសាទគ្រួសារតាមវាលស្រែអនុវត្តបានចំនួន ៣០ ៧៨០តោន ស្មើនឹង២១,២៣% នៃផែនការចំនួន ១៤៥ ០០០តោន ប្រៀបធៀបឆមាសទី១ ឆ្នាំ២០១៩ ថយចុះចំនួន ១ ៣០០តោន។

៥.១.២ នេសាទសមុទ្រ

អនុវត្តបានចំនួន ៥៧ ១៦០តោន ស្មើនឹង៥១,៩៦% នៃផែនការចំនួន ១១០ ០០០តោន ប្រៀបធៀបឆមាសទី១ ឆ្នាំ២០១៩ ថយចុះចំនួន ៦៤០តោន។

៥.២ វារីវេប្បកម្ម

- ការចិញ្ចឹមត្រីនិងបង្កាអនុវត្តបានចំនួន ១៣៥ ៤១៥តោន ស្មើនឹង៣៧,៦២% នៃផែនការចំនួន ៣៦០ ០០០តោន ប្រៀបធៀបឆមាសទី១ ឆ្នាំ២០១៩ កើនឡើងចំនួន ២២ ៥៦៩តោន
- ការចិញ្ចឹមក្រពើអនុវត្តបានចំនួន ១៤២ ២៤០ក្បាល ស្មើនឹង៤៧,៤១% នៃផែនការចំនួន ៣០០ ០០០ក្បាល ប្រៀបធៀបឆមាសទី១ ឆ្នាំ២០១៩ កើនឡើងចំនួន ៨៤០ក្បាល
- ការភ្ជួសកូនត្រីពូជអនុវត្តបានចំនួន ៨៣ ៥០០០ ០០០កូន ស្មើនឹង៣៤,៧៩% នៃផែនការចំនួន ២៤០ ០០០ ០០០កូន ប្រៀបធៀបឆមាសទី១ ឆ្នាំ២០១៩ កើនឡើងចំនួនប្រមាណ ៥០០ ០០០កូន។

៥.៣ ការកែច្នៃផលនេសាទ

- ផលនេសាទទឹកសាបក្នុងរដូវនេសាទអនុវត្តចំនួន ២៧ ២៥០តោន ស្មើនឹង៣៣,២៣% នៃផែនការចំនួន ៨២ ០០០តោន ប្រៀបធៀបឆមាសទី១ ឆ្នាំ២០១៩ ថយចុះចំនួន ៦០០តោន
- ផលនេសាទសមុទ្រអនុវត្តបានចំនួន ៦ ១១០តោន ស្មើនឹង៦៧,៨៩% នៃផែនការចំនួន ៩ ០០០តោន ប្រៀបធៀបឆមាសទី១ ឆ្នាំ២០១៩ កើនឡើងចំនួន ៩០តោន
- ការផលិតទឹកត្រីអនុវត្តបានចំនួន ៣៥ ៩១២ ០០០លីត្រ ស្មើនឹង៦៥,២៩% នៃផែនការចំនួន ៥៥ ០០០ ០០០លីត្រ ប្រៀបធៀបឆមាសទី១ ឆ្នាំ២០១៩ ថយចុះចំនួន ៦៨៨ ០០០លីត្រ។

៥.៤ ការត្រួតពិនិត្យនិងប្រឡាបបទល្មើសជលផល

- សំណុំរឿងបទល្មើសជលផលមានចំនួន ១ ១៩៦ករណី ប្រៀបធៀបឆមាសទី១ ឆ្នាំ២០១៩ ថយចុះចំនួន ១២៥ករណី ក្នុងនោះបទល្មើសទឹកសាបចំនួន ១ ០៩៤ករណី និងសមុទ្រចំនួន ១០២ករណី។

៥.៥ ការនាំចេញផលនេសាទ

- ផលនេសាទស្រស់នាំចេញចំនួន ១ ១៤០តោន ស្មើនឹង៧,៦០% នៃផែនការចំនួន ១៥ ០០០តោន ប្រៀបធៀបឆមាសទី១ ឆ្នាំ២០១៩ ថយចុះចំនួន ៤ ៣២០តោន
- ផលនេសាទកែច្នៃនាំចេញចំនួន ២៣២តោន ស្មើនឹង៤,៦៤% នៃផែនការចំនួន ៥ ០០០តោន ប្រៀបធៀបឆមាសទី១ ឆ្នាំ២០១៩ ថយចុះចំនួន ៣ ០១៨តោន។

៥.៦ ការប្រមូលថវិកា

- ចំណូលពីសេវាផ្សេងៗក្នុងផ្នែកផលផលបានចំនួន ៣៤១ ៤៨៨ ៣៦០រៀល ស្មើនឹង១១,៤១% នៃផែនការ ចំនួន ២ ៩៩៤ ០០០ ០០០រៀល ប្រៀបធៀបឆមាសទី១ឆ្នាំ២០១៩ ថយចុះចំនួន ៣៣ ៨៩៤ ៥១២រៀល។

៦ ផ្នែកអគ្គិការណ៍

- បានចុះធ្វើអធិការកិច្ចលើការងារដឹកនាំ និងគ្រប់គ្រងរបស់វិទ្យាស្ថានស្រាវជ្រាវកៅស៊ូកម្ពុជា
- បានចូលរួមជួបពិភាក្សាការងារជាមួយឯកឧត្តមអភិបាលនៃគណៈអភិបាលខេត្តបាត់ដំបងលើការងារដឹកនាំរបស់ មន្ទីរកសិកម្ម រុក្ខាប្រមាញ់ និងនេសាទខេត្តបាត់ដំបង
- បានចុះធ្វើអធិការកិច្ចលើការងារដឹកនាំ គ្រប់គ្រងរបស់មន្ទីរកសិកម្ម រុក្ខាប្រមាញ់ និងនេសាទខេត្តពោធិ៍សាត់ និងខេត្តកំពង់ឆ្នាំង និងពិនិត្យចំណុចខ្លះខាតមួយចំនួនរបស់មន្ទីរដែលក្រសួងបានណែនាំឱ្យកែលម្អកន្លងមក
- បានចូលរួមជួបពិភាក្សាការងារជាមួយឯកឧត្តមអភិបាលនៃគណៈអភិបាលខេត្តតាកែវ និងថ្នាក់ដឹកនាំមន្ទីរកសិកម្ម រុក្ខាប្រមាញ់ និងនេសាទខេត្តតាកែវពាក់ព័ន្ធការងារដឹកនាំ និងគ្រប់គ្រងរបស់មន្ទីរកសិកម្ម រុក្ខាប្រមាញ់ និងនេសាទខេត្ត តាកែវ
- បានចូលរួមជួបពិភាក្សាការងារជាមួយឯកឧត្តមអភិបាលនៃគណៈអភិបាលខេត្តព្រៃវែង និងថ្នាក់ដឹកនាំមន្ទីរកសិកម្ម រុក្ខាប្រមាញ់ និងនេសាទខេត្តព្រៃវែង
- បានអញ្ជើញថ្នាក់ដឹកនាំមន្ទីរកសិកម្ម រុក្ខាប្រមាញ់ និងនេសាទខេត្តប៉ៃលិនធ្វើការណែនាំ និងជំរុញឱ្យអនុវត្តកែ លម្អចំណុចខ្លះខាតរបស់មន្ទីរដែលក្រសួងចេញលិខិតឱ្យកែលម្អកន្លងមក
- បានចុះពិនិត្យ និងប្រជុំពិភាក្សាជាមួយឯកឧត្តមអភិបាលនៃគណៈអភិបាលខេត្ត និងសមត្ថកិច្ចពាក់ព័ន្ធពីបញ្ហា គ្រប់គ្រងវិស័យផលផល និងព្រៃកោងកាងនៅខេត្តកែប
- បានចុះធ្វើអធិការកិច្ចលើការងារដឹកនាំ និងគ្រប់គ្រងរបស់ខណ្ឌរដ្ឋបាលព្រៃឈើខេត្តមានជ័យនៃមន្ទីរកសិកម្ម រុក្ខាប្រមាញ់ និងនេសាទខេត្តមានជ័យ
- បានចុះធ្វើអធិការកិច្ចលើការងារដឹកនាំ និងគ្រប់គ្រងរបស់មន្ទីរកសិកម្ម រុក្ខាប្រមាញ់ និងនេសាទខេត្តរតនគិរី និងមណ្ឌលគិរី និងជំរុញឱ្យអនុវត្តកែលម្អចំណុចខ្លះខាតរបស់មន្ទីរដែលក្រសួងចេញលិខិតឱ្យកែលម្អកន្លងមក
- បានទទួលពាក្យបណ្តឹងចំនួន ២ករណី
- បានស្រាវជ្រាវព័ត៌មានតាមបណ្តាគេហទំព័រពាក់ព័ន្ធនឹងវិស័យកសិកម្មចំនួន ២៦៣ករណី
- បានចូលរួមកម្មវិធីប្រជុំ សិក្ខាសាលា និងការងារសង្គមចំនួន ៥៦លើក។

៧ ផ្នែកអន្តរាគ្មាន

- បានទទួលលិខិតសរុបចំនួន ៤ ៣៥៧ច្បាប់ ក្នុងនោះពីក្រសួង-ស្ថាប័ននានាចំនួន ១ ៧៨៥ច្បាប់ ទទួលពីអង្គភាព ក្រោមឱវាទចំនួន ១ ៦៩៤ច្បាប់ ទទួលពីរាជធានី-ខេត្តចំនួន ៨៧៨ច្បាប់ និងបានចាត់ចែងរៀបចំលិខិតឆ្លើយតបបន្តតាម ចរន្តការងាររដ្ឋបាល
- បានបញ្ជូនឯកសារ និងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តចំនួន ៥ ៦៥៨ច្បាប់ ចេញប្រកាស សេចក្តីសម្រេច និងសារាចរចំនួន ២៦២ច្បាប់ និងចម្លងផ្សព្វផ្សាយចែកទៅអង្គភាពក្រោមឱវាទបានចំនួន ៩៨ច្បាប់
- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស និងប្រចាំឆ្នាំ
- ថ្នាក់ដឹកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំ ដើម្បីភ្ជាប់ឱ្យបានរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ
- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការ រៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញ ផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ www.maff.gov.kh, Facebook MAFF: ក្រសួង កសិកម្ម រុក្ខាប្រមាញ់ និងនេសាទ (មជ្ឈមណ្ឌលព័ត៌មាន និងឯកសារកសិកម្ម)។

៨ ផ្នែកបុគ្គលិក និងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសមានចំនួន ៥ ៨៧៩នាក់ (ស្រី១ ៤២៧នាក់) ស្មើនឹង២៤,២៧% រួម មាន៖
 - + អង្គភាពថ្នាក់កណ្តាលចំនួន ២ ៩២៧នាក់ (ស្រី៨២៤នាក់) ស្មើនឹង២៨,១៥%

- + អង្គភាពថ្នាក់រាជធានី-ខេត្តចំនួន ២ ៩៥២នាក់ (ស្រី៦០៣នាក់) ស្មើនឹង២០,៤២%
- បានតែងតាំងដំឡើងឋានៈ និងផ្ទេរសម្របសម្រួលភារកិច្ចមន្ត្រីរាជការសរុបចំនួន៦៧នាក់ (ស្រី១៦នាក់)
- បានរៀបចំប្រកាសលុបឈ្មោះមន្ត្រីរាជការចេញពីក្របខ័ណ្ឌចំនួន ១៧នាក់ (ស្រី៤នាក់)
- បានរៀបចំប្រកាសផ្ទេរមន្ត្រីរាជការចេញក្រៅក្រសួងចំនួន ៤នាក់ និងផ្ទេរចូលក្នុងក្រសួងចំនួន ៦នាក់ (ស្រី៣នាក់)
- បានរៀបចំលិខិតអនុញ្ញាតច្បាប់ឈប់សម្រាកការងារចំនួន ៤៨នាក់ (ស្រី៣៣នាក់) ក្នុងនោះ៖ ច្បាប់ឈប់សម្រាកប្រចាំឆ្នាំចំនួន ២៦នាក់(ស្រី១២នាក់) ច្បាប់ឈប់សម្រាកព្យាបាលជំងឺចំនួន ១នាក់ ច្បាប់ឈប់សម្រាករយៈពេលខ្លីចំនួន ២នាក់ ច្បាប់ឈប់សម្រាកមានផ្ទះផ្ទាល់ខ្លួនចំនួន ២នាក់ និងច្បាប់ឈប់សម្រាកលំហែមាតុភាពចំនួន ១៧នាក់
- បានរៀបចំប្រកាសដាក់មន្ត្រីរាជការឱ្យស្ថិតនៅក្នុងភាពទំនេរគ្មានបៀវត្សចំនួន ២២នាក់ (ស្រី២នាក់)
- បានរៀបចំប្រកាសដាក់មន្ត្រីរាជការឱ្យចូលបម្រើការងារវិញចំនួន ១៤នាក់
- បានរៀបចំប្រកាសស្តីពីការដាក់មន្ត្រីរាជការឱ្យចូលនិវត្តន៍ចំនួន ២៣នាក់ (ស្រី១៣នាក់)
- បានរៀបចំប្រកាសស្តីពីការដាក់មន្ត្រីរាជការឱ្យចូលនិវត្តន៍មុនអាយុចំនួន ២៦នាក់ (ស្រី៣នាក់)
- ការងារបណ្តុះបណ្តាលក្នុង និងក្រៅប្រទេសសរុបចំនួន ១ ១៣១នាក់ (ស្រី២៥៨នាក់) ក្នុងនោះ៖
 - + ការបណ្តុះបណ្តាលក្នុងប្រទេសរយៈពេលខ្លី និងមធ្យមសរុបចំនួន ៩៧៣នាក់ (ស្រី២១៤នាក់)
 - + ការបណ្តុះបណ្តាលក្រៅប្រទេសសរុបចំនួន ១៥៨នាក់ (ស្រី៤៤នាក់)។

៩ ផ្នែកផែនការ និងស្ថិតិ

- បានរៀបចំសិក្ខាសាលាស្តីពីយន្តការ នីតិវិធី សម្រាប់រៀបចំគម្រោងកម្មវិធីវិនិយោគសាធារណៈ (ករស) ៣ឆ្នាំ រំកិល ឆ្នាំ២០២១-២០២៣ នៅខេត្តតាកែវ និងបានបំពេញគម្រោងកម្មវិធីវិនិយោគសាធារណៈ (ករស) ៣ឆ្នាំរំកិលនេះទៅក្នុងប្រព័ន្ធរបស់ក្រសួងផែនការ និងបញ្ជូនគម្រោងកម្មវិធីវិនិយោគសាធារណៈ (ករស) ៣ឆ្នាំរំកិលឆ្នាំ២០២១-២០២៣ ជូនទៅក្រសួងផែនការ

- បានរៀបចំសិក្ខាសាលាពិគ្រោះយោបល់ស្តីពី ការរៀបចំផែនការមេវិស័យកសិកម្មឆ្នាំ២០៣០
- បានចូលរួមចុះសម្របសម្រួល និងដឹកនាំការប្រមូលទិន្នន័យលើការសិក្សាខ្សែច្រវាក់តម្លៃផលិតផលកសិកម្មដើម្បីជំរុញទីផ្សារប្រកបដោយបរិយាប័ន្នសម្រាប់កសិករ ខ្នាតតូច នៅខេត្តបាត់ដំបង កំពង់ធំ សៀមរាប បន្ទាយមានជ័យ មណ្ឌលគិរី រតនគិរី កែប កំពត កោះកុង ព្រះសីហនុ ព្រះវិហារ កណ្តាល កំពង់ចាម ស្វាយរៀង តាកែវ និងខេត្តកំពង់ស្ពឺ
- បានអនុញ្ញាតជាគោលការណ៍ឱ្យមន្ទីរកសិកម្ម រុក្ខាប្រមាញ់ និងនេសាទខេត្តកំពង់ឆ្នាំងបញ្ជេញស្រូវពូជចាស់អន់គុណភាពចំនួន ១០ ៦៣៣គ.ក្រ
- បានរៀបចំប្រមូលផ្តុំឯកសារវិនិយោគសម្បទានដីសេដ្ឋកិច្ចតាមបណ្តាក្រុមហ៊ុនដើម្បីថែរក្សាទុក
- បានចុះប្រមូលព័ត៌មានតម្លៃទីផ្សារកសិផលលក់ដុំក្នុងមូលសប្តាហ៍បីដងដើម្បីថែរក្សា ពុជ និងសុក្រ តម្លៃលក់រាយម្តងក្នុងសប្តាហ៍នូវរៀងរាល់ថ្ងៃព្រហស្បតិ៍តាមបណ្តាទីផ្សារសំខាន់ៗទីតាំងប្រមូលទិញ និងកន្លែងលក់ដុំផលិតផលក្នុងបណ្តារាជធានី-ខេត្តទាំង២៥

- បន្តការផ្សព្វផ្សាយតម្លៃទីផ្សារកសិកម្មតាមព្រឹត្តិបត្រព័ត៌មានទីផ្សារកសិកម្មតាមប្រព័ន្ធតាម SMS និងគេហទំព័រ www.Agriculturalmarkintinformation.org.kh

- បានចុះប្រមូលទិន្នន័យ និងវាយតម្លៃទៅលើស្ថានភាពដែលជាសក្តានុពលនៃផលិតផលកសិកម្ម ព្រមទាំងកំណត់សហគមន៍គោលដៅដើម្បីជំរុញការអនុវត្តវិធានការឆ្លើយតបជាបន្ទាន់ក្នុងដំណាក់កាលនៃការរីករាលដាលជំងឺកូវីត-១៩
- បានចូលរួមចុះពិនិត្យ តាមដាន និងវាយតម្លៃវឌ្ឍនភាពរបស់ក្រុមហ៊ុនសម្បទានដីសេដ្ឋកិច្ចសម្រាប់ឆ្នាំ២០១៩ បានចំនួន ៥លើក ស្មើនឹង ៥ខេត្ត គឺខេត្តមណ្ឌលគិរី ត្បូងឃ្មុំ ស្ទឹងត្រែង ស្វាយរៀង និងខេត្តកំពង់ចាម
- បានរៀបចំពង្រាងបញ្ជីសំនួរ និងបញ្ជីត្រួតពិនិត្យការងារសម្រាប់សកម្មភាពត្រួតពិនិត្យ និងតាមដានផលប៉ះពាល់បរិស្ថាននៅទីសក្តិយាតដ្ឋាន។

១០ ផ្នែកគណនេយ្យ ហិរញ្ញវត្ថុ

- បានអនុវត្តប្រមូលចំណូលនូវទឹកប្រាក់សរុបចំនួន ៤ ៨៤៩ ៣០៨ ៦៥១រៀល
- អង្គភាពប្រមូលចំណូលទាំង៦បានចុះប្រតិបត្តិការចំណូលក្នុងប្រព័ន្ធនៃ NRMIS សរុបចំនួន ៤ ៧០០ ៣៥០ ៥១១រៀល
- បានបញ្ជេញអាណត្តិបើកប្រាក់ពីក្រសួងសរុបមានចំនួន ៦ ៤២៧ ៩៦៩ ៤៤១រៀល



១៣.៤ ការងារអនុវត្តបន្ត

- បានចុះត្រួតពិនិត្យការនាំចូលថ្នាំកសិកម្ម និងជីកសិកម្ម និងផ្តល់សុពលភាពផ្គត់ផ្គង់ចែកចាយរបស់ក្រុមហ៊ុន ពាណិជ្ជកម្មថ្នាំកសិកម្ម និងជីកសិកម្មចំនួន ៧៣ក្រុមហ៊ុន
- បានចុះធ្វើអធិការកិច្ចត្រួតពិនិត្យបទល្មើសថ្នាំកសិកម្ម និងជីកសិកម្មតាមខេត្តគោលដៅចំនួន ៥ខេត្ត ស្មើនឹង ៨លើក គឺខេត្តសៀមរាប បន្ទាយមានជ័យ ប៉ៃលិន បាត់ដំបង និងខេត្តកណ្តាលលើ៥៥ដេប៉ូ ៤ទីតាំងឃ្នាំងសន្តិធិ និង ១មធ្យោបាយជីកជញ្ជូន ៨ក្រុមហ៊ុន និងសម្រេចពិន័យអន្តរការណ៍ចំនួន ១៥ករណី
- បានធ្វើការសម្រេចពិន័យអន្តរការណ៍ចំពោះក្រុមហ៊ុនពាណិជ្ជកម្មថ្នាំកសិកម្ម និងជីកសិកម្មដែលខកខានពុំបាន ប្រកាសប្រតិបត្តិការនាំចូលថ្នាំកសិកម្ម និងជីកសិកម្មចំនួន ៥ក្រុមហ៊ុន ស្មើនឹង៥ករណី។

១៤ ផ្នែកបណ្ណាល័យកសិកម្ម និងឯកសារកសិកម្ម

- បានថែទាំលើគេហទំព័រ (Web) និង Mobile App របស់ក្រសួង និងអង្គភាពក្រោមឱវាទក្រសួងសរុបចំនួន ១៧ (១៦គេហទំព័រ និង១កម្មវិធី) និងគេហទំព័រមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត
- បានបង្កើត និងដាក់ឱ្យដំណើរការកម្មវិធីទូរសព្ទដៃឆ្លាតវៃ (Android Mobile App) ដែលមានឈ្មោះថា AgriLibrary របស់បណ្ណាល័យកសិកម្ម
- បានតាមដានទិន្នន័យ និងសម្អាត Catch នៅលើ Cloud Server នៃគេហទំព័រទាំង៤១ (ក្រសួង អគ្គនាយក នាយកដ្ឋាន និងមន្ទីររាជធានី-ខេត្ត)
- បានធ្វើបច្ចុប្បន្នភាពគេហទំព័រ និងចុះបណ្តុះបណ្តាលតាមដានការប្រើប្រាស់ និងបង្ហាញមុខងារប្រើប្រាស់ថ្មីៗ លើគេហទំព័ររបស់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តចំនួន ៦ដូចជា ខេត្តសៀមរាប កំពង់ធំ កំពង់ស្ពឺ កោះកុង តាកែវ និងខេត្តព្រះសីហនុ
- បានចុះប្រមូលទីតាំងដំណាំស្រូវប្រាំងចំនួន ៣ខេត្ត គឺខេត្តស្វាយរៀង តាកែវ និងខេត្តព្រៃវែង ដើម្បីរៀបចំផែនទី ដំណាំកសិកម្មសម្រាប់បញ្ចូលក្នុងគេហទំព័រព័ត៌មានភូមិសាស្ត្រកសិកម្ម
- បន្តការធ្វើបច្ចុប្បន្នភាពលើគេហទំព័របណ្ណាល័យកសិកម្ម និងជំរុញការផ្សព្វផ្សាយ និងបណ្តុះបណ្តាលការប្រើប្រាស់អំពីគេហទំព័របណ្ណាល័យកសិកម្ម និងពិនិត្យអំពីការរៀបចំបណ្ណាល័យរបស់មន្ទីរកសិកម្ម រុក្ខាប្រមាញ់ និងនេសាទ រាជធានី-ខេត្តចំនួន ៥ដូចជា ខេត្តព្រះវិហារ ក្រចេះ សៀមរាប កណ្តាល និងខេត្តស្វាយរៀង។

១៥ ផ្នែកផ្សព្វផ្សាយកសិកម្ម រុក្ខាប្រមាញ់ និងនេសាទ

- បានរៀបចំវគ្គបណ្តុះបណ្តាល និងរៀបចំផែនការប្រមូលទិន្នន័យទី២សម្រាប់សិក្សាវិភាគប្រព័ន្ធកសិកម្មនៅខេត្ត ពោធិ៍សាត់ និងខេត្តបាត់ដំបង ដែលមានអ្នកចូលរួមចំនួន ៤២នាក់
- បានរៀបចំធ្វើជាទម្រង់លក់កសិផល ទម្រង់ប្រមូលទិញកសិផលរបស់កសិករ អាជីវករតាមបណ្តារាជធានី-ខេត្ត សម្រាប់ជួយរកទីផ្សារក្នុងការលក់ផលិតផលកសិកម្មរបស់កសិករ និងទម្រង់ជាបច្ចេកទេសក្នុងការដាំដំណាំ ចិញ្ចឹមត្រី និង ចិញ្ចឹមសត្វ
- បានចុះទៅថត Video បទយកការណ៍ចំនួន ១១ប្រធានបទ រួមមាន ដំណាំបន្លែត្រីន បេ ប៊ុលីស ដំណាំទំពាំង- ផ្អែម ការចិញ្ចឹមមាន់ភ្លាស់យកកូនលក់ ការដាំដុះបន្លែប្រើប្រើប្រាស់ប្រព័ន្ធដំណាក់ទឹក ភាពជោគជ័យរបស់កសិករក្នុងការដាំដុះ បន្លែតាមបច្ចេកទេសកសិកម្មធន់ទៅនឹងការប្រែប្រួលអាកាសធាតុ ការចងក្រងបណ្តុំបន្លែសុវត្ថិភាពភ្ជាប់ទៅនឹងទីផ្សារខេត្ត កណ្តាល ដំណាំកាវ៉ាត ដំណាំស្ពៃក្តោប ដំណាំត្រសក់ចំណារនៅខេត្តក្រចេះ និងដំណាំរុក្ខជាតិលម្អនៅខេត្តកណ្តាល
- បានផលិតឯកសារ Video នាទីចុះស្រែជាមួយកសិករបានចំនួន ៨រួមមាន បច្ចេកទេសចិញ្ចឹមមាន់បន្សុំទៅនឹង ការប្រែប្រួលអាកាសធាតុ ការដាំដំណាំបន្លែបន្សុំទៅនឹងការប្រែប្រួលអាកាសធាតុ បណ្តុំកសិករដាំដំណាំខ្លឹមស្លឹកនៅខេត្ត កំពង់ស្ពឺ ដំណាំបន្លែផ្ទះសំណាញ់ ការចិញ្ចឹមសត្វនៅខេត្តតាកែវ ផលិតកម្មដំណាំបន្លែប្រើប្រាស់ដំណាក់ទឹក និងការចិញ្ចឹម គោបំប៉ន
- បានបញ្ចូលអត្ថបទបច្ចេកទេសកសិកម្មចំនួន ៣១ដើម្បីចាក់ផ្សាយតាមវិទ្យុរួមមានអត្ថបទ ពូជស្រូវ បច្ចេកទេស ដាំបន្លែ បច្ចេកទេសការចិញ្ចឹមអន្ទង់ក្នុងអាងប្លាស្ទិក បច្ចេកទេសការចិញ្ចឹមគោនិងបំប៉នគោ វិធានដីសុវត្ថិភាពលើបច្ចេកទេសការចិញ្ចឹមបក្សីជាលក្ខណៈគ្រួសារ បច្ចេកទេសដាំដំណាំពោត ម្នាស់ ក្រូចពោធិ៍សាត់ធន់ទៅនឹងការប្រែប្រួលអាកាសធាតុ និងបច្ចេកទេសការចិញ្ចឹមកង្កែបក្នុងអាង

- បានផ្សព្វផ្សាយកសិកម្មតាមប្រព័ន្ធសេវាព័ត៌មានវិទ្យាស្តីពីឯកសារបច្ចេកទេសកសិកម្មចំនួន ១២១អត្ថបទ អ្នកទាញយកឯកសារផ្សេងៗពីគេហទំព័រចំនួន ៦៥ ៧៧៩ដង និងអ្នកចូលមើលចំនួន ២៩៩ ៧៧៥នាក់។

១៦ ផ្នែកកសិ-ឧស្សាហកម្ម

- បានចុះសិក្សាពីសក្តានុពលដំណាំបន្លែផ្លែឈើ ជាពិសេសបន្លែសរីរាង្គ និងការវិភាគគុណភាពទឹកក្រោមដីសម្រាប់ស្រោចស្រពប្រើប្រាស់ និងផ្សព្វផ្សាយពីផលប្រយោជន៍នៃការផលិតមានផែនការដើម្បីឆ្លើយតបតម្រូវការទីផ្សារតាមយន្តការកិច្ចសន្យាផលិតកម្មកសិកម្ម

- បានសហការជាមួយក្រុមហ៊ុន Top Planning Japan លើការសិក្សាខ្សែច្រវ៉ាក់តម្លៃស្វាយចន្ទីកម្ពុជា លើខេត្តគោលដៅចំនួន ៤ខេត្ត គឺ ខេត្តកំពង់ធំ កំពង់ចាម សៀមរាប និងខេត្តព្រះវិហារ និងសិក្សាគម្រោងសាកល្បងជាមួយសិប្បកម្មកែច្នៃគ្រាប់ស្វាយចន្ទីជ័យសំបូរ ខេត្តកំពង់ធំ

- បានចុះកិច្ចសម្របសម្រួលកិច្ចសន្យាផលិតកម្មកសិកម្មរវាងកសិករ និងសហគមន៍កសិកម្មកម្ពុជាលើកិច្ចសន្យាដាំដុះចំបក់បារាំង (Macadamia) នឹងស្លឹកក្រែកអូប

- បានចុះពិនិត្យ និងវាយតម្លៃពីវឌ្ឍនភាពនៃការអភិវឌ្ឍដំណាំសូត្ររបស់ក្រុមហ៊ុននាយណាហ្គេតខស ស្ថិតនៅក្នុងស្រុងរវាង ខេត្តព្រះវិហារ

- បាននិងកំពុងសម្របសម្រួល និងចងក្រងទិន្នន័យសហគ្រាសកែច្នៃផលិតផលកសិកម្មនៅកម្ពុជា

- បានចុះសិក្សា និងប្រមូលទិន្នន័យបឋមអំពីខ្សែច្រវ៉ាក់តម្លៃផលិតផលម្រេចនៅខេត្តព្រះវិហារ

- បានសហប្រតិបត្តិការជាមួយក្រុមហ៊ុន Top Planning Japan ក្រោមជំនួយគាំទ្រពីទីភ្នាក់ងារសហប្រតិបត្តិការអន្តរជាតិនៃប្រទេសជប៉ុន (JICA) លើគម្រោងគំរូអាជីវកម្មស្របតាមគោលដៅអភិវឌ្ឍប្រកបដោយចីរភាព (SDGs) ជាមួយវិស័យឯកជនដើម្បីបង្កើតខ្សែច្រវ៉ាក់តម្លៃ និងធានាតម្លៃបន្ថែមខ្ពស់សម្រាប់គ្រាប់ស្វាយចន្ទីនៅកម្ពុជា

- បានរៀបចំវគ្គបណ្តុះបណ្តាលស្តីពីវិធីសាស្ត្រថ្មីៗ នៃការវិភាគគុណភាព សុវត្ថិភាពផលិតផលកសិកម្ម និងចំណីអាហារនៅមន្ទីរពិសោធន៍ផលិតផលកសិកម្ម និងចំណីអាហារកម្ពុជា

- បានចុះបណ្តុះបណ្តាលកសិករស្តីពីបច្ចេកទេសក្រោយប្រមូលផលនៃផលិតផលកសិកម្មនៅខេត្តស្ទឹងត្រែង

- បានចុះបណ្តុះបណ្តាលកសិករស្តីពីបច្ចេកទេសកែច្នៃបន្លែ ផ្លែឈើ និងគ្រាប់ធញ្ញជាតិនៅខេត្តកំពត

- បានចុះបណ្តុះបណ្តាលកសិករស្តីពីការលើកកម្ពស់ស្តង់ដារ គុណភាព និងសុវត្ថិភាពនៃផលិតកម្មកសិកម្មនៅខេត្តកំពង់ធំ

- បានកសាងគម្រោងវិភាគកាកសំណល់គីមី ថ្នាំកសិកម្ម លោហៈធ្ងន់ មីក្រូតុកស៊ីន និងសារធាតុពុលផ្សេងៗទៀតក្នុងផលិតផលកសិកម្ម និងចំណីអាហារ

- បានវិភាគរកសមាសធាតុគីមី លោហៈធ្ងន់ គុណភាព និងអាហាររូបត្ថម្ភនៅក្នុងផលិតផលកសិកម្ម (ម្សៅអង្ករពោតលឿង ទឹកឃ្មុំ បន្លែស្រស់)

- បានវិភាគរកសមាសធាតុ អាស៊ីត ផូស្វ័រ និងប៉ូតាស្យូមនៅក្នុងដីលាមកសត្វ ដីកាកឡ ទឹកស្ទះគ្រាប់ស្វាយចន្ទីកាកសំណល់ផ្ទះបាយ។

១៧ ការស្រាវជ្រាវ ការអង្វរ និងការបណ្តុះបណ្តាលកសិកម្ម

១៧.១ វិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា

- បានបន្តការអភិវឌ្ឍដំណាំចំនួន ៣៨ប្រភេទ រួមមានស្រូវចំនួន ៦ ៧៧៦បញ្ជីក/សំណាក និងដំណាំផ្សេងៗចំនួន ៣៧ប្រភេទ សរុបចំនួន ២ ៣៤០បញ្ជីក/សំណាក សរុបទាំងអស់ចំនួន ៩ ១១៦បញ្ជីក/សំណាក

- បានដាំវាយតម្លៃប្រភេទពូជម្ទេស និងត្រសក់ស្រូវដែលទើបប្រមូលចំនួន ៩០ពូជ និងកំពុងពិនិត្យបង្ហាញសៀវភៅកាតាឡុកម្ទេសទី១សម្រាប់បោះពុម្ពនាធនមានក្រោយ

- បានធ្វើពិសោធន៍ចំនួន ៤២ប្រភេទនៅ២១៧កន្លែង ក្នុងនោះ ពិសោធន៍បន្សាំពូជលើស្រែកសិករ និងស្រែបង្ហាញចំនួន ១២២កន្លែង ធ្វើទិវាស្រែបង្ហាញចំនួន ១១លើក មានកសិករចូលរួមចំនួន ៤៤១នាក់ (ស្រី២១៨នាក់) និងបើកវគ្គបណ្តុះបណ្តាលកសិករចំនួន ៧លើក មានកសិករចូលរួមចំនួន ២៤០នាក់ (ស្រី១៣៩នាក់) ចែកពូជស្រូវចំណាត់ថ្នាក់ពូជស្រូវសុទ្ធសរុបចំនួន ៨៧៥គ.ក្រដល់កសិករនៅខេត្តត្បូងឃ្មុំចំនួន ៤៥០គ.ក្រ និងខេត្តឧត្តរមានជ័យចំនួន ៤២៥គ.ក្រ សម្រាប់ការងារបង្កើនផលស្រូវក្នុងឆ្នាំ២០២០ ជាពូជជានានូវភាពសុទ្ធស្រូវ និងទិន្នផលខ្ពស់

- បានចងក្រងនិងបោះពុម្ពសៀវភៅរបាយការណ៍សង្ខេបសមិទ្ធផលនៃការស្រាវជ្រាវ និងអភិវឌ្ឍន៍បច្ចេកវិទ្យាកសិកម្ម ឆ្នាំ២០១៩ និងទិស ដៅសម្រាប់ឆ្នាំ២០២០ ព្រមទាំងបានផ្តល់ជូននាយកដ្ឋានផែនការនិងស្ថិតិចំនួន ៤០០ក្បាល ទុកចែកជូនថ្នាក់ដឹកនាំ អង្គការក្រោមឱវាទក្រសួងកសិកម្ម រុក្ខាប្រមាញ់ និងនេសាទ មន្ទីរកសិកម្ម រុក្ខាប្រមាញ់ និងនេសាទ រាជធានី-ខេត្ត និងអ្នកពាក់ព័ន្ធដទៃទៀត

- បានចូលរួមសេវាអត្ថបទវិទ្យាសាស្ត្រ និងត្រូវបានទទួលបានចុះពុម្ពក្នុងទស្សនាវដ្តីវិទ្យាសាស្ត្រអន្តរជាតិចំនួន ២អត្ថបទ

- បានបោះពុម្ពឯកសារឡើងវិញចំនួន ១៣ ៨២០ច្បាប់ និងបែងចែកឯកសារសរុបចំនួន ៤ ៦៨០ច្បាប់។ អ្នកប្រើប្រាស់ព័ត៌មានបច្ចេកវិទ្យាតាមរយៈគេហទំព័រ <http://www.cardi.org.kh> មានចំនួនសរុប ៦៦៣ ៦២៨នាក់។

១៧.២ សាកលវិទ្យាល័យភូមិន្ទកសិកម្ម

- និស្សិតកំពុងសិក្សាក្នុងឆ្នាំសិក្សា២០១៩-២០២០ សរុបចំនួន ៣ ២៥៦នាក់ ចែកចេញជា១០ មហាវិទ្យាល័យ គឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិស្វកម្មកសិកម្ម វិទ្យាសាស្ត្រ ជលផល កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ រៀបចំដែនដីនិងរដ្ឋបាលដីធ្លី និងមហាវិទ្យាល័យវិទ្យាសាស្ត្រកៅស៊ូ និងសាលាក្រោយឧត្តម

- គ្រប់មហាវិទ្យាល័យ និងឆ្នាំសិក្សាមូលដ្ឋានបាននិងកំពុងដំណើរការបង្រៀននិស្សិតពីចម្ងាយតាមរយៈប្រព័ន្ធអេឡិចត្រូនិក និងតាមអនឡាញសម្រាប់កម្មវិធីសិក្សាធរមានទី២ ឆ្នាំសិក្សា ២០១៩-២០២០

- បន្តការងារសិក្សាពិសោធន៍ស្រាវជ្រាវរបស់ខ្លួនលើប្រធានបទមួយចំនួនដូចជាការពិសោធន៍លើចំណីសត្វ ការចិញ្ចឹមសត្វ ពិសោធន៍លើអតិសុខុមប្រាណសាស្ត្រ បរិស្ថាន ការកែច្នៃស្រាព្រីង ការបណ្តុះបណ្តាល វិធីសាស្ត្រសម្បត្តិល្អ ការផលិតម្សៅខ្លី ការស្វែងរកមីក្រូសរីរាង្គនៅក្នុងផលិតផលផ្សេងៗ និងការសិក្សាទំនាក់ទំនងរវាងការធ្វើចំណាកស្រុកនិងបម្រែបម្រួលនៃប្រព័ន្ធកសិកម្មនិងបរិស្ថាន នៅខេត្តកំពង់ធំនិងតាកែវ

- គ្រប់មហាវិទ្យាល័យបន្តអប់រំបំពាក់បំប៉នដល់សាស្ត្រាចារ្យ លោកគ្រូអ្នកគ្រូ អំពីវិធីសាស្ត្របង្រៀនពីចម្ងាយនៅក្នុងមហាវិទ្យាល័យរបស់ខ្លួន ហើយលោកគ្រូអ្នកគ្រូមួយចំនួនបានសិក្សាជាមួយបណ្តាញសាកលវិទ្យាល័យនិយាយភាសាបារាំង (AUF) អំពីវិធីសាស្ត្របង្រៀនពីចម្ងាយតាមរយៈអនឡាញ (Hybrid; Digital និង E-learning) និង ការប្រើប្រាស់បណ្តាញយុទ្ធសាស្ត្រ ផងដែរ

- បានជួបពិភាក្សាការងារជាមួយក្រុមហ៊ុនកូរ៉េ Han Seung ផ្គត់ផ្គង់សម្ភារស្រោចស្រព កម្រាលផ្លាស្ទិក និង greenhouse។ ក្រុមហ៊ុននឹងជួយផ្តល់សម្ភារទាំងនេះដល់និស្សិតសម្រាប់ធ្វើការពិសោធន៍។ សហការជាមួយអង្គការដៃគូ LOUVAIN Cooperation (LC) រៀបចំបង្កើតគម្រោងសំណើស្រាវជ្រាវអំពីការប្រែប្រួលការអនុវត្តកសិកម្ម ក្សេត្យបរិស្ថានលើការកាត់បន្ថយជំងឺគ្រុនចាញ់ក្នុងខេត្តកំពង់ធំ និងខេត្តកំពង់ចាម។ រៀបចំអនុស្សរណៈយោគយល់រវាងសាកលវិទ្យាល័យភូមិន្ទកសិកម្ម និងក្រុមហ៊ុន CAST CO., LTD នៃសាធារណរដ្ឋកូរ៉េ និង បានបង្កើតកិច្ចសហប្រតិបត្តិការពហុភាគីជាមួយក្រុមហ៊ុន BIO Co.LTD

- បានចុះតាមដានប្រព័ន្ធចម្រោះជីវឧស្ម័នតាមបណ្តាកសិដ្ឋានចិញ្ចឹមជ្រូកនៅខេត្តកំពង់ស្ពឺ និងបានចុះទៅដំឡើងឧបករណ៍វាស់វែងគុណភាពឧស្ម័ន និងតម្រូវការភ្លើងនៅរោងចក្រកែច្នៃម្សៅមីនៅខេត្តត្បូងឃ្មុំ។

១៧.៣ វិទ្យាស្ថានជាតិកសិកម្មព្រៃកង្សៀម

- និស្សិតដែលកំពុងសិក្សាសម្រាប់ឆ្នាំសិក្សា២០១៩-២០២០ សរុបចំនួន ១ ០៨៨នាក់ (ស្រី៤៥៤នាក់) លើជំនាញៈកសិកម្ម ជលផល ព្រៃឈើ វិទ្យាសាស្ត្រនិងវេជ្ជសាស្ត្រសត្វ សាកលវិទ្យាល័យ ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចនិងគ្រប់គ្រងកសិកម្ម កសិ-ឧស្សាហកម្ម និងសុរិយោដី

- បានរៀបចំកិច្ចប្រជុំគ្រប់ដេប៉ាតឺម៉ង់ចំនួន ១៣ដោយលើកយកកម្មវិធីសិក្សាថ្នាក់បរិញ្ញាបត្រ និងបរិញ្ញាបត្ររងដើម្បីពិនិត្យ និងកែលម្អគម្រោងមុខវិជ្ជានីមួយៗចំនួន ១៣លើក

- បានចូលរួមវគ្គបណ្តុះបណ្តាលកសិករ និងអាណាព្យាបាលកុមារមត្តេយ្យស្តីពីអាហារូបត្ថម្ភ
- បានចុះអនុស្សរណៈនៃការយោគយល់គ្នារវាងវិទ្យាស្ថាន និងអង្គមូលនិធិចក្ខុខ្មែរ
- បានទៅទស្សនកិច្ចសិក្សាកសិដ្ឋានចិញ្ចឹមគោយកទឹកដោះក្នុងឧទ្យាន តេជោសែន ឬស្សីត្រីប នៅខេត្តព្រះវិហារចំនួន ១លើក

- បានចុះសិក្សាពីលទ្ធភាពឬស្សីដែលអាចយកមកផលិតម្សៅនៅខេត្តព្រះសីហនុ និងចុះសិក្សាទីតាំងសម្រាប់និស្សិតចុះកម្មសិក្សានៅខេត្តតាកែវ

- បានចុះសិក្សាពីលទ្ធភាពបូមទឹកដោយប្រើថវិកាប្រព័ន្ធទឹកហូរពីធម្មជាតិ
- បានបន្តការស្រាវជ្រាវលើ ផ្កាអំគីដេ ចេក ស្វាយចន្ទី ត្រីជាដើម។

១៧.៤ វិទ្យាស្ថានជាតិកសិកម្មកំពង់ចាម

- និស្សិតដែលកំពុងសិក្សាក្នុងឆ្នាំ២០១៩-២០២០ សរុបចំនួន ៧១៩នាក់ (ស្រី២៨៤នាក់) លើជំនាញវិទ្យាសាស្ត្រកសិកម្ម ក្សេត្រសាស្ត្រ វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រជលផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ

- បានដំណើរការកែសម្រួលបទបញ្ជាបញ្ជីការសិក្សារបស់និស្សិតថ្នាក់បរិញ្ញាបត្រវិទ្យាសាស្ត្រកសិកម្មផ្នែកអាហារូបករណ៍ ជំនាន់ទី១៤ និងផ្នែកបណ្តុះបណ្តាលបន្តជំនាន់ទី១៧
- បានបើកវគ្គបណ្តុះបណ្តាលការដាំដុះបន្លែលើទឹក (Hydroponics) ដល់និស្សិតជំនាញសេដ្ឋកិច្ចកសិកម្ម និងអភិវឌ្ឍន៍ជនបទសរុបចំនួន ១៦នាក់
- បានពិសោធន៍លើជីសរីរាង្គពីការលូតលាស់ដំណាំបន្លែស្ពៃក្រញាញ់
- បានពិសោធន៍តាមដានការបំផ្លាញរបស់កត្តាចង្រៃលើដំណាំខាត់ណាផ្កា
- បានពិសោធន៍សាកល្បងផលិតមេជី Lacto Bacellus និងពិសោធន៍ឥទ្ធិពលមេជីលើការលូតលាស់ដំណាំស្ពៃក្តោប និងស្រូវ
- បានពិសោធន៍ដំណាំនៅលើទឹកដោយប្រើប្រាស់ប្រភពទឹកពីអាងចិញ្ចឹមត្រីនៅស្ថានីយពិសោធន៍ផលផលរបស់វិទ្យាស្ថាន

- បានធ្វើការបង្កាត់ពូជកង្កែប និងត្រីទីឡាព្យាក្រហម
- បានធ្វើការពិសោធន៍លើការចិញ្ចឹមបង្កងពូជអូស្ត្រាលីចំនួន ១៦៥គូ និង២៥០គូ
- បានចូលរួមបណ្តុះបណ្តាលកសិករជាមួយដៃគូរបស់ក្រុមហ៊ុន និងធ្វើការស្រាវជ្រាវរួមគ្នាអំពីការកែច្នៃកសិផលលើដំណាំស្វាយចន្ទី ប៉េងប៉ោះ ល្អុង ល្ពៅ ក្រូចថ្លុង ស្លឹកត្រៃ និងម្រេច
- បានបណ្តុះបណ្តាលមន្ត្រីសហគមន៍សំបូរមានជ័យស្តីពីការចម្រាញ់ប្រេងស្លឹកត្រៃ
- បានសហការជាមួយ DTRA (Defence Threat Reduction Agency) ក្នុងការបើកវគ្គបណ្តុះបណ្តាលចំនួន៣វគ្គដូចជា ជំងឺប៉ារ៉ាស៊ីតសត្វឆ្កែមកមនុស្សនៅកម្ពុជា អេពីដេមីសាស្ត្រនៃជំងឺផ្កាសាយបក្សី ជីវសុវត្ថិភាពសម្រាប់ជំងឺហ្សូណូស និងជំងឺសត្វឆ្កែផែនដល់និស្សិតជំនាញវិទ្យាសាស្ត្រ និងវេជ្ជសាស្ត្រ។

១៧.៥ ការងារវិទ្យាស្ថានស្រាវជ្រាវកៅស៊ូកម្ពុជា

- បានសិក្សាមាឌឈើកៅស៊ូតាមក្លូននីមួយៗនៅឡូតីពិសោធន៍កូន IRAA05
- បានវាស់ទំហំដើមកៅស៊ូនៅឡូតីពិសោធន៍ IRAA011 និង IRAA012
- បានស្រង់ទិន្នន័យជីវកៅស៊ូនៅចម្ការពិសោធន៍សក្តានុពលទិន្នផលលើប្រព័ន្ធចង្វាក់ចៀវជ័រ d4 ចំនួន ៩ចម្ការពិសោធន៍ និងចម្ការពិសោធន៍ប្រព័ន្ធចៀវជ័រចង្វាក់រង្វើល d3 d4 d5 d6 ចំនួន ២ចម្ការពិសោធន៍
- បានរៀបចំលាយថ្នាំរំញោច Ethephon តាមកំហាប់ខុសៗគ្នា ដើម្បីលាបរំញោចតាមពិធីសាពិសោធន៍
- បានវិភាគរកស្តង់ដារសរីរសាស្ត្រទឹកជ័រលើប៉ារ៉ាម៉ែត្រ Inorganic Phosphorus (Pi), Sucrose (Suc), និង Thiol (RSH) ចំនួន ៤លើកដើម្បីផ្ទៀងផ្ទាត់សារធាតុគីមី
- បានបាញ់ថ្នាំ Dithan M45 ការពារ និងព្យាបាលជំងឺកូនកៅស៊ូ
- បានដាក់ជីលើកទី១គ្រប់ចំការកៅស៊ូដាំឆ្នាំ២០១៦-២០១៩ និងចម្ការពិសោធន៍ជីកៅស៊ូផ្តល់ផល
- បានវាស់ទំហំដើមសម្រាប់បើកមុខចៀវថ្មី និងរៀបចំសម្ភារបំពាក់ដើម
- បានថែទាំឡូតីកៅស៊ូចៀវជ័រដូចជាលាបថ្នាំរំញោច និងលាបខ្លាញ់គោ លើដើមកៅស៊ូចៀវជ័រ។

III-សេចក្តីសន្និដ្ឋាន និងវាយតម្លៃ

មកទល់ពេលនេះ ការងារបង្កបង្កើនផលស្រូវវដ្តវិស្សាធ្វើការដាំដុះបានចំនួន ១ ៥៧៤ ៨១៨ហិ.ត ស្មើនឹង៦០,៨៥% នៃផែនការចំនួន ២ ៥៨៨ ១៣០ហិ.ត។ ក្រសួងក៏បានជំរុញដល់គ្រប់អង្គភាពជំនាញទាំងអស់ ជាពិសេសមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ឱ្យយកចិត្តទុកដាក់គិតគូរទៅលើយន្តការ និងបទដ្ឋានបច្ចេកទេសគន្លឹះសំខាន់ៗ តាមការចាំបាច់ និងសហការចុះអន្តរាគមន៍ទាន់ពេលវេលាក្នុងការតាមដានវាយតម្លៃអំពីការប៉ះពាល់ និងខូចខាតដោយគ្រោះធម្មជាតិ ការរាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការត្រៀមលក្ខណៈនៅពេលកសិករទទួលរងនូវផលប៉ះពាល់ផ្សេងៗជាហេតុ។

អង្គភាពជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការចាំបាច់យ៉ាងយកចិត្តទុកដាក់ ដូចជាការជំរុញឱ្យចុះត្រួតពិនិត្យ និងចាត់វិធានការជាក់ស្តែង ដើម្បីលុបបំបាត់បទល្មើសចលនាសត្វល្អិតក្នុងតំបន់ផ្ទះជំងឺ បទល្មើសព្រៃឈើ និងផលផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រង ការត្រួតពិនិត្យអនាម័យ និងភូតតាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួងក៏បានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើរាល់បញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ ការប្រមូលចំណូលបង់ចូល

ថវិកាជាតិ កិច្ចការសវនកម្ម ការចុះធ្វើអធិការកិច្ចតាមបណ្តាអង្គភាពក្រោមឱវាទ ការចុះធ្វើអធិការកិច្ចលើការធ្វើអាជីវកម្ម សម្ភារកសិកម្ម កិច្ចសហប្រតិបត្តិការអន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការ យុទ្ធសាស្ត្រ គោលនយោបាយតាមអនុវិស័យសំខាន់ៗឱ្យសម្រេចបាននូវលទ្ធផលល្អប្រសើរតាមផ្នែកនីមួយៗស្របតាម គោលការណ៍ និងទិសដៅដែលត្រូវអនុវត្តក្នុងផែនការអភិវឌ្ឍន៍វិស័យកសិកម្ម។

ជារួម ដោយមានការជួយឧបត្ថម្ភគាំទ្រគ្រប់បែបយ៉ាងពីរាជរដ្ឋាភិបាល ក្រសួង ស្ថាប័នពាក់ព័ន្ធ និងដៃគូអភិវឌ្ឍន៍ នានា គួបផ្សំនឹងការខិតខំខ្សោយហ្មត់ចត់ និងការផ្លាស់ប្តូរទម្លាប់របស់ប្រជាកសិករផង បានជំរុញឱ្យដំណើរការផលិតកម្ម កសិកម្មទទួលបានជោគជ័យ និងជម្នះដោះស្រាយនូវរាល់ការលំបាកផ្សេងៗប្រកបដោយមោទនភាព ពិតមែនតែនៅមាន បញ្ហាប្រឈមខ្លះៗក៏ដោយ។

IV- ទិសដៅអនុវត្តបន្ត

១ ផ្នែកដាំដុះ

- បន្តវិធានការជំរុញការងារបង្កបង្កើនផលកសិកម្មនៅក្នុងរដូវវស្សាឆ្នាំ២០២០
- បន្តធ្វើការពិនិត្យសន្និធិស្បៀងសម្រាប់ឆ្នើយតបទៅនឹងហានិភ័យនៃការឆ្លងរាលដាលជំងឺកូវីដ-១៩
- បន្តជំរុញដល់អង្គការជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់ វិធានការតាមគ្រប់រូបភាពដើម្បីជំរុញការងារបង្កបង្កើនផលស្រូវ និងដំណាំកសិកម្មផ្សេងទៀតតាមរយៈការអនុវត្តបច្ចេកទេស កសិកម្មសមស្របឱ្យបានទាំងបរិមាណ និងគុណភាពតាមផែនការកំណត់ ជាពិសេសនៅតំបន់ភូមិសាស្ត្រដែលមានប្រភព ទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង
- បន្តជំរុញ និងបណ្តុះបណ្តាលមន្ត្រីបច្ចេកទេស និងកសិករអំពីបច្ចេកទេសដាំដុះដំណាំខ្សោយកម្ម និងបន្តការ សិក្សាស្រាវជ្រាវបច្ចេកទេសដាំដុះដំណាំខ្សោយកម្ម ការងារផលិតពូជ និងបន្សុទ្ធពូជនៅកសិដ្ឋាន និងស្ថានីយ
- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះ មហន្តរាយជាយថាហេតុ ការទប់ទល់នឹងជំងឺ ឫសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្មសម្រាប់ការងារបង្កបង្កើនផល
- បន្តអង្កេតទូទៅអំពីស្ថានភាពជំងឺគ្រប់ឡូតិពិសោធន៍កូនកៅស៊ូ ត្រូតពិនិត្យជំងឺកៅស៊ូ និងការផ្សព្វផ្សាយបច្ចេកទេស នៅតាមបណ្តាខេត្តដែលមានសក្តានុពលកៅស៊ូ។

២ ផ្នែកផលិតកម្មសត្វ និងសុខភាពសត្វ

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើ សភាពការណ៍ជំងឺឆ្លងសត្វផ្សេងៗទៀត ព្រមទាំងចាត់ក្រុមការងារចុះអប់រំ ណែនាំ និងជំរុញអង្គការជំនាញក្រោមឱវាទ រួមទាំងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាក់ថ្នាំវ៉ាក់សាំងបង្ការការពារជំងឺសត្វ ការធ្វើ អនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង
- បន្តធ្វើការអប់រំណែនាំដល់ប្រជាកសិករឱ្យបង្កើនការថែទាំបន្ថែមទៀត ព្រមទាំងចាត់ក្រុមអន្តរាគមន៍ឱ្យចុះជាប់ ជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តារាជធានី-ខេត្ត ជាពិសេសខេត្តនៅជាប់ព្រំដែន
- ចុះពិនិត្យអនាម័យសត្វឃាតដ្ឋាន ផ្សព្វផ្សាយអំពីលក្ខណៈនិងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្កាសាយ បក្សី ជំងឺអាសន្នរោគ និងវិធានការទប់ស្កាត់នៅតាមរាជធានី-ខេត្ត
- បន្តការតាមដានស្ថានភាពជំងឺស៊ីណូសជាប្រចាំនៅតាមបណ្តារាជធានី-ខេត្ត
- ត្រៀមលក្ខណៈចុះអនុវត្តវិធានបសុពេទ្យ កន្លែងផ្ទុះជំងឺ និងកន្លែងដែលរាលដាលជំងឺផ្កាសាយបក្សី (H5N1) និងជំងឺ A(H1N1)
- បន្តអនុវត្តការបង្កាត់ពូជគោ និងជ្រូកដោយសិប្បនិម្មិត។

៣ ផ្នែកព្រៃឈើ

- ខិតខំបន្តត្រួតពិនិត្យ តាមដាន និងពង្រឹងការគ្រប់គ្រងសកម្មភាពខ្សោយកម្មឈើ រោងចក្រ សិប្បកម្មកែច្នៃ និងអាជីវកម្មឈើឱ្យបានហ្មត់ចត់ ព្រមទាំងចាត់វិធានការទប់ស្កាត់ និងលុបបំបាត់ការនាំចេញឈើ និងផលិតផលកែច្នៃ ឈើគ្រប់ប្រភេទដែលគ្មានការអនុញ្ញាតដើម្បីលុបបំបាត់សកម្មភាពដឹកជញ្ជូនឈើខុសច្បាប់ឱ្យមានប្រសិទ្ធភាពខ្ពស់
- បន្តពង្រឹង និងពង្រីកសហគមន៍ព្រៃឈើឱ្យចូលរួមគ្រប់គ្រងថែរក្សាធនធានព្រៃឈើ តាមដានត្រួតពិនិត្យ ការអនុវត្ត ផែនការគ្រប់គ្រងព្រៃសហគមន៍ឱ្យបានល្អ ព្រមទាំងបណ្តុះផ្គត់គំនិតបង្កើតមុខរបរថ្មីៗបន្ថែមទៀត ដើម្បីបង្កើនចំណូលតាម រយៈពេលវែងកសិ-រុក្ខកម្ម ការចិញ្ចឹមសត្វ សំដៅកាត់បន្ថយការពឹងអាស្រ័យលើផល និងអនុផលព្រៃឈើ ជាពិសេសខិតខំ ជំរុញការផ្សព្វផ្សាយ អប់រំ បណ្តុះបណ្តាល បំពាក់បំប៉នដល់សហគមន៍មូលដ្ឋាន ឱ្យយល់ដឹងពីផលប្រយោជន៍ព្រៃឈើ

- បន្តផ្សព្វផ្សាយច្បាប់ស្តីពីព្រៃឈើ បទប្បញ្ញត្តិ បទបញ្ជា លិខិតបទដ្ឋានគតិយុត្ត ជាពិសេសសេចក្តីជូនដំណឹង លេខ១៣៤៨ សជណ.កធ ចុះថ្ងៃទី១២ ខែកញ្ញា ឆ្នាំ២០១៩ របស់ទីស្តីការគណៈរដ្ឋមន្ត្រីឲ្យបានជ្រួតជ្រាបដល់មូលដ្ឋាន ភូមិ ឃុំ សង្កាត់ ស្រុក ខណ្ឌ ក្រុង រាជធានី-ខេត្តទូទាំងប្រទេស ព្រមទាំងមានចំណាត់ការផ្លូវច្បាប់យ៉ាងម៉ឺងម៉ាត់ និងឲ្យមាន ប្រសិទ្ធភាពខ្ពស់ពាក់ព័ន្ធនឹងការកាប់រាន ដុត ឈូសឆាយ និងហុមព័ទ្ធជីព្រៃឈើដើម្បីវាតយកដីធ្វើកម្មសិទ្ធិ
- បន្តជំរុញការដាំដុះស្មារព្រៃឈើឡើងវិញដោយសហការជាមួយវិស័យឯកជន ដៃគូអភិវឌ្ឍន៍ ព្រមទាំងបង្កើនការ បណ្តុះកូនឈើគ្រប់ប្រភេទនៅតាមស្ថានីយផ្សព្វផ្សាយ និងស្មារព្រៃឈើសម្រាប់ចែកចាយជូនប្រជាពលរដ្ឋ។

៤ ផ្នែកជលផល

- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសជលផល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេច លេខ១២៨ សសរ ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់ និងបង្ក្រាបបទល្មើសនេសាទនៅបឹងទន្លេសាប
- ជំរុញសង្កាត់ ផ្នែក ខណ្ឌរដ្ឋបាលជលផល និងអធិការដ្ឋានរដ្ឋបាលជលផល បន្តពង្រឹងការអនុវត្តច្បាប់ស្តីពី ជលផលឱ្យបានតឹងរ៉ឹងបំផុត
- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវ និងភាពជាម្ចាស់លើការគ្រប់គ្រង ធនធានជលផលក្នុងកន្លែងនេសាទរបស់ខ្លួនដោយអនុវត្តយន្តការ "សហគមន៍នេសាទគ្មានបទល្មើសជលផល"។

៥ ផ្នែកការកំណត់ទ្រព្យ

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាំកសិកម្មនិងដីកសិកម្មនៅតាម រាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់ ដី-ថ្នាំកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់ដី-ថ្នាំកសិកម្ម ដើម្បីសុខភាពសាធារណៈ
- បន្តពង្រឹងការងារបញ្ជីភាគណនេយ្យ ការគ្រប់គ្រងចលនទ្រព្យ អចលនទ្រព្យនៅតាមបណ្តាអង្គភាពក្រោមឱវាទនិង បណ្តាមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តវិភាគតាមកម្មវិធីពេញលេញ ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ ឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក
- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់ ផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលសម្រាប់បង់ចូលថវិកាជាតិឱ្យបានសម ស្របតាមនីតិវិធី
- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទ និងតាមសកម្មភាពជាក់ស្តែង រួមទាំង ការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក
- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គភាពជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យ នីមួយៗលើគ្រប់មធ្យោបាយក្នុងស្មារតីស្ថាបនា អភិវឌ្ឍន៍វិស័យកសិកម្មនៅកម្ពុជាឱ្យមានផលិតភាពខ្ពស់ដោយគិតគូរ ទៅលើការប្រែប្រួលអាកាសធាតុ និងស្តង់ដារ។

ថ្ងៃ ២១ ខែ កញ្ញា ឆ្នាំ ២០២០ ព.ស. ២៥៦៤
 រាជធានីភ្នំពេញ ថ្ងៃទី ១៦ ខែ កក្កដា ឆ្នាំ២០២០

រដ្ឋមន្ត្រី
 ក្រសួងកសិកម្ម រុក្ខាប្រមាញ់ និងនេសាទ



ចេញ សាខុន